

Pietru kien intrikeb mill-vizzju tax-xorb, u Ĝanni, ħabib tieghu ta' veru, kien jaqfel ix-xorb meta Pietru kien imur għandu, ghax kien jaf tajjeb kemm Pietru kien iħobb jixrob. Pietru ddejjaq b'dan l-agħir ta' Ĝanni, u saħansitra ħaseb li dan sieħbu beda jobogħdu. Għalhekk qatagħha li jibda jmur ma' ħbieb oħrajn li kienu jisquh xorb bl-ġħama u jibagħtuh id-dar f'sakra ma jarax art.

Ġara li Pietru marad għall-mewt minħabba x-xorb li kien jixrob, u waqt li kien qed imut stqarr: ‘Issa naf li Ĝanni kien tassew iridli l-ġid meta kien iċaħħadni mix-xorb’.

Meta l-bniedem ikun fit-triq il-ħażina aktarx li jgħodd bi ħbiebu lil dawk li jkomplu miegħu, waqt li jistmerr u jmaqdar lil min, għax jixtieqlu l-ġid, iwissih u jżomm lu ieħbes. Hawn min anki ma' ommu u missieru jehodha, u jgħid li għandhom għaliex għax dawn jagħmlu minn kolloxbiex ma jħallux ikompli jgħaffeg u jagħmel il-ħażin.

Mhux kull min jaqbel magħna f'kollox u jidħqilna f'kull ma nagħmlu jkun tassew ħabib tagħna. Jurina li jħobbna min jagħmel kull ma jista' sabiex jarana nagħmlu dejjem is-sewwa.



Rigali li ma jiswewx flus

Editorjal



*fuljett
ta' kull xahar
maħruġ
minn grupp
ta' talb
fost
Il-Haddiema*

**Nru. 463
Awwissu 2018**

Hbieb,
Jeżistu rigali li ma jiswewx flus!
Bis-serjetà ta!

Eżempji ta' dawn it-tipi ta' rigali huma:
li tisma' lil haddiehor mingħajr ma
tinterrompi ... thalli lil haddiehor jiftaħ
qalbu u tqoqghod attent għal dak li qed
qghidlek, u mhux mohħok biss kif ser
twieġbu;

kultant ikun hemm bżonn ta' tgħanniqa,
taptipa fuq id-dahar, bewsa f'waqtha;
kultant sabiħ li taqsam xi čajta nadifa
mal-oħrajn, xi rakkont tad-dahq jew xi ġraja
li gratlek li biha tnissel tbissima fuq fomm
min jismagħha;

rigal ieħor li ma jiswiex flus hu li tgħaddi
kumpliment sempliċi u sinċier lil haddieħor,
bhal ngħidu aħna: 'kemm jixraqleq dak
il-kulur', jew 'għamilt biċċa xogħol vera
tajba', 'prosít kemm sajjart tajjeb', kummenti
bhal dawn jafu jibdlu l-burdata ta' dak li jkun;
ma taqx id-dinja jekk kultant tibdel ftit
il-pjanijiet tiegħek sabiex tagħmel pjaċir lil
haddieħor; u mhemma isbaħ milli taqdi lil
haddieħor bi tbissima;

u rigal ieħor li nhoss li ma tantx aħna kapaċi
nagħtuh hu li tagħti spazju lil haddieħor,
jigifieri li meta persuna tkun għaddejja minn
żimien fejn tippreferi tkun weħidha, inkunu
sensittivi bizzżejjed li nindunaw b'dan u
nagħtuha dan l-ispazju.

Jahasra, moħħna biex nirrangaw id-dinja, u
mbagħad ma aħniex kapaċi ntejbu l-ambjent
ta' madwarna ... imqar b'rigali li ma jiswewx
flus!

Siltiet

Dawn huma siltiet mill-kitba ta' San Frangisk ta' Sales.

Għallin qas, xi waħda minn hom għandha tolqtok żgur u tiswik fil-hajja tiegħek:

Aħna nakkużaw lill-proxxmu b'affarijiet žgħar u niskużaw lilna nfusna b'affarijiet kbar.

Irridu nbiegħu bi prezz gholi u nixtru bl-iktar prezz irħis possibbli. Irridu li f'dar ġaddieħor issir ġustizzja imma f'darna tintuża l-hnien. Irridu li kliemna jemmnu imma kliem ġaddieħor noqogħdu nomogħdu qabel ma nemmnuh.

Jekk xi hadd minn ta' taħtna ma għandux manjieri tajba magħna, kull ma jagħmel neħdu lu jażi, imma jekk xi hadd għalina hu simpatiku, niskużawh, jagħmel x'jagħmel.

Id-drittijiet tagħna nitolbuhom bi dritt, imma għall-kuntrarju, irridu li ġaddieħor jitlob id-drittijiet tiegħi kważi minn taħt l-ilsien.

Dak li nagħmlu aħna għall-oħra rajn dejjem jidħrilna li ħu ħafna, imma dak li l-oħra jagħmlu għalina jidħrilna li quisu ma hu xejn.

BILANČ



'Id-dinja nħares lejha qisha miżien kbir b'żewġ kef: f'keffa waħda hemm l-imħabba, fil-keffa l-oħra hemm il-mibegħda jew in-nuqqas ta' mħabba.

Għalhekk nistaqsi lili nnifsi: Minn dalgħodu sa issa, kemm tfajt għemnejjal tajba fil-keffa tal-imħabba? Jew kemm ħallejt il-keffa l-oħra, tal-mibegħda, tegħleb?

Għalhekk il-bilanč tad-dinja jista' jiddependi minn għemil ta' mħabba min-naħha tiegħek.

Mulej, agħmel li ma nitlef qatt okkażjoni li nagħmel xi għemil ta' mħabba matul il-ġurnata, biex qatt ma nnaqsu bi ftit l-ekwilibru u l-bilanč tal-paċċi fid-dinja.'

Oscar Luigi Scalfaro, ex-President tal-Italja

Il-kbir għadu ġej!

Čavetta

Iċ-ċavetta tal-kuntentizza żommha dejjem f'butek! Tagħtiha lil hadd.

Aħfer

Aħfer dejjem u lil kulħadd. Jaċċettawx jew le l-mahfra tiegħek hi deċiżjoni tagħhom.

Kun rett

Mhix problema tiegħek x'jaħseb ħaddieħor fuqek. Int kun dejjem rett f'dak li tagħmel.

Iż-żmien

Iż-żmien ifejjaq. U jekk tkun għadek ma fiqtx, dan ifisser li ż-żmien għandu bżonn aktar żmien.

HU tajjeb

Alla jħobbok għax HU tajjeb! Mhux għax inti tajjeb jew tajba.

Uliedek

Ftakar li uliedek darba biss sejkun tfal. Hu ħsiebhom.

Hobb

Kull ma għandek u kull ma tkun għamilt se jgħaddi u jispiċċa. Li jibqa' hu biss kemm tkun ħabbejt.


Slaleb

Jekk tqiegħed is-slaleb tiegħek f'munzell ħdejn tal-oħrajn, malajr tmur tigri u tieħu s-slaleb tiegħek lura.

L-aħjar

Il-kbir u l-aħjar għadu ġej! Mela għix ħajja tajba biex jistħoqqlok takkwista l-akbar u l-aħjar!

Aqwa mill-premju tal-lotterija



Fl-editorjal tal-fuljett tagħna ta' April li ġħadha tkellimna dwar is-sbuhija tal-quddiesa u l-importanza li nattendu ghaliha regolarmen. Ghidna wkoll kemm il-quddiesa hi l-aqwa ċelebrazzjoni tagħna li fiha nisimgħu qari mill-Iskrittura, nieħdu sehem fil-Konsagrazzjoni, u waqt it-tqarbin nircievu f'qalbna lill-Iben t'Alla.


Fl-istess xahar, April 2018, thabbar ir-riżultat taċ-ċensiment li sar ftit qabel fuq l-attendenza tal-Maltin ġħall-quddiesa tal-Hadd. Niftakru kemm kellna riżultat negattiv meta sirna nafu li 40% biss jattendu ġħall-quddies tal-Hadd.

Bla dubju li riżultat bhal dan juri ċar li hafna Maltin ma japprezzawx il-kobor tal-quddiesa. Ovvjament kieku kellu jsir ċensiment ieħor għal dawk li jattendu l-quddies matul il-ġimgħa, il-figura tkompli tinzel drastikament.

Minn hawn nappellaw lil-ħutna li bħalissa mhux qed japprezzaw is-sbuhija tal-quddiesa, biex jibdew iħarsu b' imħabba lejn din l-aqwa ċelebrazzjoni tagħna.

Biex dan l-appell li qed nagħmlu nispicċċaw fuq nota pozittiva, ser infakkru fil-ħeġġa kbira li kellu Alessandro Manzoni, il-magħruf kittieb Taljan (ritratt isfel), lejn il-quddiesa.

Kienet ix-xitwa tal-1872, u Alessandro Manzoni kien marid ħafna. Wasal il-jum tal-Hadd, u hu xtaq imur il-quddies kif kien jagħmel is-soltu. Imma tal-familja ma ġallew. Waranofsinhar gie jarah ħabib tiegħu li nduna kemm Alessandro kien imdejjaq. Meta sar ja fli kien imdejjaq minħabba l-quddies, hu qallu li tal-familja kellhom raġun. Alessandro wieġbu: ‘Kieku jien irbaħt il-lotterija u kienet tagħlaq illum, żgur li kienu jħalluni mmur ġħall-premju. Forsi quddiesa ma tiswiex ferm izjed minn premju ta’ din id-dinja?’



Nistaqsu: aħna kapaċi minn qalbna nirrepetu l-kliem sabiħ ta' Alessandro Manzoni dwar il-quddiesa?



Nizzel fid-djarju tiegħek

Il-Ġimgħa, 3 ta' Awwissu 2018

L-Ewwel Ġimħa tax-Xahar:

Id-devozzjoni lejn il-Qalb ta' Ģesù għandha theggixna sabiex f'xi hin tal-ġurnata nattendu ghall-quddies u naraw li nkunu ppreparati f'rūħna sabiex nitqarbnu;

Is-Sibt, 4 ta' Awwissu 2018

L-Ewwel Sibt tax-Xahar

Tkun haġa sabiħa li fl-ewwel Sibt tax-xahar nattendu ghall-quddies u nkunu dispositi li nitqarbnu, u nghidu r-Rużarju b'devozzjoni lejn il-Qalb bla tebgha ta' Marija.

L-Erbgħa, 15 ta' Awwissu 2018

It-tluġ fis-sema ta' Marija Santissima

Niftakru meta Sidtna Marija ġiet imtellgħa s-Sema bir-ruħ u l-ġisem. Ma ninsewx ħbieb li f'dan il-jum tant għażiż hemm l-obbligu tal-Quddies.

At his best, man is the noblest of all animals; separated from law and justice he is the worst.

Aristotle

Injustice anywhere is a threat to justice everywhere.

Martin Luther King, Jr

Justice without force is powerless; force without justice is tyrannical.

Blaise Pascal

“ Hawn Jien ”

Fl-istat ta' Texas, l-Amerika, hemm familja Kattolika ferventi u verament magħquda. Il-missier, Christopher Rogers, u martu Judith, dejjem iħegġu 'l uliedhom biex jibnu hajja ta' intimità ma' Ĝesù, u kultant jistaqsuhom fuq temi spiritwali biex jaraw jekk uliedhom humiex iħejju ruħhom tajjeb għal żogħżija soda.

Darba kien imiss lit-tifel iż-żgħir Jimmy biex jesprimi ruħu fuq xi tfisser għalih il-Ġenna. Jimmy wieġeb hekk:

‘Il-Ġenna hu l-post li, meta aħna mmorru fih, jiġi anglu u mill-ktieb tiegħu jibda jsejjah l-ismijiet ta' dawk prezenti.’ Jimmy kompla: ‘Mela jiġi għall-familja tagħha, l-anglu jghajja ‘Daddy Rogers’ u d-daddy jwieġeb ‘Hawn jien’. Wara l-anglu jghajja ‘Mummy Rogers’ u l-mummy twieġeb ‘Hawn jien’. Imbagħad išejjah lil Susie u Morris Rogers, u dawn iwieġbu ‘Hawn aħna.’ Fl-athhar, l-anglu jasal tħdejja u jgħid ‘Jimmy Rogers’. Billi jiena għadni żgħir, nitla’ fuq xi traġa u nirrispondi ‘Hawn jien’, biex ikun żgur li jien qiegħed hemm.’

Kien Mejju ta' sentejn ilu meta l-familja Rogers sofriet inċident fatali. Iċ-ċkejken Jimmy, waqt li kien sejjer lejn il-vann tal-iskola, safra mtajjar minn karozza. Mill-ewwel ħaduh l-isptar f'qagħda kritika, u hemm, imdawwar mill-familjari tiegħu, kien agunija. It-tobba għamlu minn kollo sabiex isalvawh, imma kien kollu għalxejn. Iċ-ċkejken Jimmy baqa' mitluf minn sensieħ. Il-familjari tiegħu kienu hemm madwaru, jitbolu għalih.

Hin minnhom, Jimmy ċċaqlaq ftit, u xufftejh iċċaqlqu. F'dak is-skiet, b'leħen verament ċar, Jimmy qal: ‘Hawn jien! ... u miet. B'dawk iż-żewġ kelmiet Jimmy serraħ qalb il-familjari kollha tiegħu, u taffa xi ftit in-niket ta' dak il-mument traġiku. Kemm il-missier kif ukoll l-omm, b'dawk iż-żewġ kelmiet ta' Jimmy, ġas-sew paċċi f'qalbhom.

Drops Of Laughter



Q: Can February march?

A: No, but April may.



Don't break anybody's heart; they only have 1.

Break their bones; they have 206.



A man got hit in the head with a can of Coke, but he was alright because it was a soft drink.



If you ever get cold, just stand in the corner of a room for a while. They're normally around 90 degrees.

Why is it that your nose runs, but your feet smell?

Drops Of Wisdom



The most luxurious possession, the richest treasure anybody has, is his personal dignity. *Jackie Robinson*



When it comes to human dignity, we cannot make compromises. *Angela Merkel*



For every good reason there is to lie, there is a better reason to tell the truth. *Bo Bennett*

**B'apprezzament għall-offerta ġeneruża li rċevejna mingħand ħabiba tagħna għall-ispejjeż tal-fuljett 'It-Triq', qed niddedikawlha din il-ħarġa ta' Awwissu 2018 tal-istess fuljett.
Grazzi ħafna u nwiegħduha t-talb tagħna.**

Id-Direzzjoni

Kull korrispondenza għandha tintbagħħat lil: Paul Schembri

Indirizz: 73 'Terezita' Triq Birbal Balzan BZN 9015

Tel: 21440384 e-mail: it-triq@camline.net.mt w: www.it-triq.org